

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

टर्नर्स पाठशाला विधिवत दर्ता

टर्नर्स पाठशाला प्रि-प्राइमरी स्कूल जिल्ला शिक्षा कार्यालय काठमाडौँमा विधिवत रुपले दर्ता भएको छ ।

टर्नर्स पाठशालाका संचालक समितिले ९ गते बिहीबार विधिवत दर्ता गर्न निवेदन दिएपछि जिशिकाले ३१४८/०७२/०७३ मा दर्ता गर्न सफल भएको छ ।

कीर्तिपुर बाहिरी गाउँमा स्थापना गरेको पाठशालामा अहिले आ.व. २०७२/०७३ को लागि भर्ना अभियानमा सुरु गरिसकेको छ ।

शिक्षाविद् हरूको समूहद्वारा व्यवस्थापन गरिने यस पाठशालामा अडियो भिडियो कक्षा, स्वास्थ्य परीक्षण, जीवनदर्शन सम्बन्धी शिक्षा मन्टेश्वरी प्रविधिको आधारमा शिक्षा दिने उद्देश्यले स्थापना गरिएको जानकारी प्रा.डा. रामकृष्ण महर्जनले सहिदलाई बताउनुभयो ।

वर्ष १२, अंक ३७, पृष्ठ-६, ने.सं. ११३६ थिल्ला शत, पूर्णिमा, ति.सं. २०७२ पुस १० गते शुक्रबार DEC. 2015 मूल्य रु. ५।-

नेपालभाषा साहित्य सम्मेलन आज

जन साहित्य गोष्ठी पाँगा कीर्तिपुरको आयोजनामा दोस्रो नेपालभाषा साहित्य सम्मेलन (मुँज्या) आज शुक्रबार सुरु हुँदैछ । कीर्तिपुर नगरपालिका वडा नं. १० स्थित पाँगा लाछी डबलीमा दिनको ठीक १२ बजे पाँगाका सांस्कृतिक गुरु दाफा गुरु, बैण्ड बाजाका गुरु गोविन्द महर्जनबाट उद्घाटन हुनेछ ।

भाषा, कला, संस्कृति र जन साहित्य उत्थान गरौं, जनसाहित्यबाट जनचेतना जगाऔं भन्ने मूल नाराका साथ नेपाल सम्बत् ११३५ देखि जनसाहित्य गोष्ठीको पुनःजागरण कार्यक्रम हो यो नेपालभाषा साहित्य सम्मेलन ।

नेपाल सम्बत् ११३६, सात गाउँले जात्रा (बखुमदः) र धान्य पूर्णिमा (यःमरी पुन्ही) को अवसरमा हुने सो कार्यक्रमको नेपाल मजदुर किसान पार्टीका अध्यक्ष एवं सांसद, वरिष्ठ जन

साहित्यकार नारायणमान बिजुक्छे (रोहित)को प्रमुख आतिथ्यमा हुने

कवि पूर्ण बहादुर वैद्य, नेपाल वार एशोसियेशनका उपाध्यक्ष टीकाराम

सहभागी होऔं

जन साहित्य गोष्ठी कीर्तिपुरको आयोजनामा दोस्रो नेपालभाषा साहित्य सम्मेलन नेमकिपाका केन्द्रीय अध्यक्ष का. नारायणमान बिजुक्छे (रोहित)को प्रमुख आतिथ्यमा हुने भएकोले सम्पूर्ण साहित्यकार तथा सर्वसाधारणको उपस्थितिको लागि हार्दिक निमन्त्रणा गर्दछौं ।

कार्यक्रम

मिति: २०७२ पुस १० गते शुक्रबार

समय: दिनको १२ बजे

स्थान: पाँगा, लाछी

सांस्कृतिक कार्यक्रमः
साँझ ६ बजे

आयोजक

जन साहित्य गोष्ठी
पाँगा, कीर्तिपुर

आयोजकले सहिदलाई बताउनुभयो ।

आजको साहित्यिक दबुमा वरिष्ठ साहित्यकार एवं लेखक नरेन्द्र प्रसाई, इन्दिरा पसाई,

भट्टराई, नेपाल संगीत तथा नाट्य प्रज्ञा प्रतिष्ठानका कुलपति सरु भक्त, कवियत्री बेवी झा, प्राचार्य एवं मानव अधिकारवादी नन्दकुमारी

महर्जन, जनगायक रामकृष्ण दुवाल, नेमकिपा सांसदहरु प्रेम सुवाल, अनुराधा थापा मगर, जनकवि चन्द्र बहादुर उलक, दामोदर सुवाल, नेपाल क्रान्तिकारी सांस्कृतिक संघका अध्यक्ष सुरेन्द्र राज गोसाईंलगायत पुराना तथा नयाँ साहित्यकारहरुको प्रस्तुति रहनेछ ।

प्राकृतिक विपत्ति भूकम्प र कृत्रिम विपत्ति नाकाबन्दीको कारण देशले सास्ती भोग्नु परिरहेको समयमा भूकम्प र नाकाबन्दी पीडाको सामना जन साहित्य मार्फत गर्ने विश्वास गर्न सकिन्छ ।

सम्मेलनको बीचबीचमा विभिन्न सांस्कृतिक समूहको गीत र साँझ ६ बजेदेखि सांस्कृतिक प्रस्तुति हुने कार्यक्रममा सम्पूर्ण साहित्यकार, साहित्यप्रेमी सम्पूर्णलाई सहभागीताका लागि आयोजक जन साहित्य गोष्ठीद्वारा अनुरोध गरेको छ ।

चाल्नाखेल एभरेष्टमा तोडफोड ग्यास लिन गएकोलाई टियर ग्यास दिए

सहिद सम्वाददाता

दक्षिण काली नगरपालिका चाल्नाखेलस्थित एभरेष्ट ग्यास कम्पनीमा मंगलबार स्थानीयले तोडफोड गरेका छन् । स्थानीयले आफ्नो समाजका परिवारको लागि ग्यासको व्यवस्था गरिदिने भन्दै ग्यास लिएर पुगेका स्थानीयलाई दिनभर कुर्दा पनि नदिएपछि आक्रोश भएर तोडफोड गरेका हुन् ।

स्थानीय ग्यास लिन गएकोलाई प्रहरीले टियर ग्यास दिएर पठाएका छन् । स्थानीयका अनुसार प्रहरीले व्यवस्थापनको निर्देशनमा सुरक्षा गर्ने भन्दै आठौं सेल टियर ग्यास हानेको जनाएको छ ।

पुस ६ गते कीर्तिपुरका विभिन्न बिक्री वितरण डिपोमा विभिन्न नामका आधा ग्यास वितरण गरेको थियो ।

सरकारले कम्पनीमा आइपुगेका ग्यासका बुलेट र ग्यासको न्यायचित वितरण गर्न सकेको छैन । बिक्री डिपोमा ग्यास अभाव छ । बाहिर ग्यास ३ देखि ६ हजार भन्दा बढी तिनै बाध्य छन् ।

इन्धन र ग्यासको कालो बजारी, खाद्य पदार्थमा भएको मूल्य वृद्धिलाई अनुगमन गरी कडा कारवाही अगाडि नबढेमा काठमाडौं राजधानीमा मानवीय संकटले उच्च रूप नलेला भन्न सकिन्छ ।

नाकाबन्दीको विरोध गरौं

- पावेल प्रजापति, मध्यपुर

नाकाबन्दी, यही एउटा शब्दले नै नेपालको अहिलेको तत्काल परिस्थितिलाई सम्पूर्ण रुपले चित्रण गर्दछ । नम कुनै राजनीतिक विशेषज्ञ नतम यसमा कुनै रुचि नै राख्छु । त्यसैले म यो नाकाबन्दी हुनुमा भित्री राजनीतिक कुरा म खासै बुझिदैन तर पनि यति म पक्का भन्न सक्छु कि नाकाबन्दीको कारण नेपाल र नेपाली जनताले धेरै सास्ती भन्ने पक्कै खेप्नुपरेको छ ।

नाकाबन्दीले गर्दा नेपालीको जीवन सामान्य नभई असामान्य हुँदै गएको छ ।

नाकाबन्दीले गर्दा नेपालीले दैनिक उपभोगका सामान पाउन पनि धौधौ परिरहेको अवस्था छ र नेपालीको जीवन दिनानुदिन कष्टकर बन्दै जानु सामान्य नै हो । यसरी भारतले नेपालमा गरेको नाकाबन्दीले नेपालीमा धेरै ठूलो चोट पुगेको छ । दैनिक उपभोगका सामग्री पाउन छाडेपछि नेपालीको लागि एक छाक तार्न पनि गाह्रो परेको स्थिति छ । नाकाबन्दीको कारण आज नेपालमा महँगिले आकास छोइसक्यो, कालोबजारी, तस्करी आदि एकदमै बढ्न पुगेको छ । यस्तो हुनु स्वाभाविक नै हो । खान लाउन नपाएपछि मान्छेले क्रमशः पृष्ठ ६ मा

पुनःनिर्माणको लागि साइकिलङ्ग सम्पन्न

सहिद सम्वाददाता

इन्द्रायणी परिवार क्लव देवढोका कीर्तिपुरको र लायन्स क्लव अफ गोल्डन टाउनको संयुक्त आयोजनामा पुष ४ गते शनिबार 'पुनःनिर्माणको लागि साइकिलङ्ग' (Cycling for Rebuilding Nation) भन्ने नाराका साथ साइकल यात्रा सम्पन्न भएको छ ।

विहान ९ बजेबाट कीर्तिपुर देवढोकाबाट नायक राजेश हमालले साइकल चलाई उद्घाटन गरी सुरु भएको सो साइकल

याली ललितपुर काठमाडौं सहर परिक्रमा गर्दै कीर्तिपुर लाय्क पुगेर सम्पन्न भएको थियो ।

साइकल याली सुरु हुनु अघि देवढोका व्याडमिन्टन कोर्टमा एक औपचारिक कार्यक्रम गरी नायक राजेश हमाल, क्लवका अध्यक्ष मीमकुमार महर्जन र लायन्स क्लव अफ गोल्डन टाउनका प्रतिनिधिले साइकिलङ्गको उद्देश्यबारे बोल्नु भएको थियो ।



“बचत नै श्रीपञ्चमीको प्रतिबद्धता”

ने.सं. ११३६ न्हदैं नापं किपूया इन्द्रायणी व न्हय्गाँ जात्राया तसताय भिन्नुता !

हनेबम्ह सभासद् भाजु/मयूजु या सेवासं



बचना पौ



श्री पञ्चमी बचत तथा ऋण सहकारी संस्था लिमिटेड या स्वक्वःगु (३ औं) दँ मूज्याय् छिस्कर सभासद् दुजः पिं पाय्छी इलय् बिज्याना दित दुनुगलं निसें बचना च्वना ।

उयाभवः

तिथिः अष्टमी थिल्ला शनिबाः, ने.सं. ११३६

(२०७२ पुस १८ गते शनिबार)

ईः सूथसिया ८ः०० ताः इलय्

थाय्ः त्रिभुवन पार्क, थानकोट, चन्द्रागिरी, येँ

नोटः किपू नपा ५ ज्याकु खासी बजा (ढल्पा चोक) सूथसिया ७ः०० ईलय् गाडि(बस) या व्यवस्था याना तगु दु गाडि छुटे जुसा संस्था जिम्मेवार मदु ।



बाम्ह

राजेन्द्र मानन्धर

नायः

श्री पञ्चमी बचत तथा ऋण

सहकारी संस्था लि.

“बचत नै विकासको चिज हो”

ने.सं. ११३६ न्हदैं नापं किपूया इन्द्रायणी व न्हय्गाँ जात्राया तसताय भिन्नुता !

हनेबम्ह भाजु/मयूजु या सेवासं



बचना पौ



किपू बचत तथा ऋण सहकारी संस्था लि. या भिन्नुहयक्वःगु (१७ औं) दँ मूज्याय् पाय्छी इलय् भाया दित दुनुगलं निसें बचना च्वना ।

उयाभवः

तिथिः थिला योमरी पुन्ही, ने.सं. ११३६ शुक्रबाः

(२०७२ पुस १० गते, क्रिष्मस्ट डे) शुक्रबार

ईः सूथसिया ७ः०० ताः इलय्

थाय्ः समल सामुदायिक भवन

पुचः ल्वहँ, समलधवाखा, किपू-६



बाम्ह

रामबहादुर महर्जन

नायः

किपू बचत तथा ऋण सहकारी संस्था लि.

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक ३७, २०७२ पुस १० गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

दोस्रो नेपालभाषा साहित्य सम्मेलन सफलताको शुभकामना

जन साहित्य गोष्ठी पाँगा कीर्तिपुरको दोस्रो प्रस्तुति दोस्रो नेपालभाषा साहित्य सम्मेलन आज हुँदैछ ।

‘भाषा, कला र संस्कृतिलाई बचाऔं, जन साहित्यबाट जनचेतना उठाऔं’ भन्ने मूल नाराका साथ हुने साहित्य सम्मेलन सफलताको शुभकामना व्यक्त गर्दैछौं ।

समाजमा वर्ग रहे जस्तै साहित्यमा पनि वर्ग रहेको कुरालाई ध्यानमा राखी शोषित पीडित जनताको हितमा प्रगतिशील साहित्य मार्फत् जनचेतना दिनु आजको आवश्यकता छ ।

धनी र पूँजीपति वर्गले धनीको हितमा साहित्य लेख्छन् भने गरिव र कामदार वर्गले गरिवको हितमा साहित्य लेख्छन् । सीमित धनी र पूँजीपति वर्गले बहुसंख्यक कामदार जनतालाई शासन गरिरहेको अवस्थामा कामदार वर्गको मुक्तिको लागि कामदार वर्गकै साहित्य र कामदार वर्ग नै उठ्नु पर्दछ र शासन सत्तामा पुग्नु पर्दछ ।

साहित्यकार हरि बहादुर श्रेष्ठको “साहित्य राजनीतिको हतियार हो” भन्ने उक्ति यो साहित्य सम्मेलन आयोजकले बोकेको छ ।

यो दोस्रो नेपालभाषा साहित्य सम्मेलनले समाजमा देखा परेका विकृति विसंगतिको चिरफार गर्न सक्नु पर्दछ । राजनीतिक विकृतिको वास्तविकता बाहिर ल्याउनु पर्दछ । भारतद्वारा लगाइएको अघोषित नाकाबन्दीको विरुद्ध आवाज उठ्नु पर्दछ ।

महाविनाशकारी भूकम्पले हाम्रो गाउँ बस्ती उजागर बनिरहेको समयमा भूकम्पले पीडित हाम्रै दाजुभाइको भूकम्पको पीडालाई सान्त्वना दिनुपर्दछ ।

भूकम्पले थिचिएको बेला थप सास्ती दिई मानवीय संकट ल्याउने नाकाबन्दीको विरुद्धको साहित्य प्रस्फुटन हुनुपर्दछ ।

साहित्य मात्र साहित्यको लागि नभई एउटा नयाँ युगको प्रवेशलाई आत्मासात गर्ने उत्साह साथ अगाडि आउनु पर्दछ तब यो साहित्य सम्मेलनले सफलता मिल्नेछ । पहिलो र दोस्रो पाइला नै अन्तिम गन्तव्य हुन सक्दैन । जनचेतना फैलाउने यो पाइला युगौ युगसम्म निरन्तरता पाओस् शुभकामना ।

चीनसँग तेल व्यापार सम्झौता किन भएन ?

काश्यप शर्मा नेपालमा भारतले नाकाबन्दी लगाएको महिनौं हुँदासम्म पनि नाकाबन्दीको प्रहारबाट पीडित सर्वसाधारण मानिसलाई ठोस् राहत पुग्ने काम सरकारले गर्न सकेको छैन । नाकाबन्दी सुरु हुनासाथ चीन, बंगलादेश वा खाँडी मुलुकबाट ल्याएर भएपनि तेलको आपूर्तिलाई सहज बनाउँछौं भनेका जिम्मेवार पदाधिकारीले अबैधसम्म पनि भारतबाहेक अर्को मुलुकबाट तेल र खाना पकाउने ग्यासको आयात गर्नका निम्ति व्यापार सम्झौता समेत गर्न सकेका छैनन् ।

देश र जनताको अवस्था हेर्दा नेपाल सरकार जिम्मेवार पदाधिकारीहरूले सार्वजनिक सभा समारोह र कार्यक्रमबाट कडा कडा कुरा गरेर सामान्य मानिसको सहानुभूति भुल्ने वा आक्रोश मत्थर पार्ने वा भारततिर फर्काउने र भित्रिभित्रै भारतलाई खुसी पार्ने रणनीतिमा लागेका हुन् कि भन्ने आशंकासमेत नेपाली जनमानसमा उत्पन्न हुन थालेको छ । अहिले काठमाडौं लगायतका देशका विभिन्न भागमा दोब्बर तेब्बर भाउमा पेट्रोल पाइन्छ भन्ने कुरा सुरक्षाकर्मी तथा अख्तियार दुरुपयोग अनुसन्धान आयोगका पदाधिकारी र राजनीतिक नेता समेत सबैलाई थाहा छ, तापनि चीनबाट तेल आयात गर्नका निम्ति प्रतिलिटर रु.५०/- रुपैयाँ बढी पर्छ भन्ने कारण देखाएर चीनबाट कर छुट मागेर कर छुट प्राप्त भएमा मात्र व्यापार सम्झौता गर्ने भन्ने हल्ला चलाइएको अवस्था छ । निश्चय नै चीनले कर छुट दिएमा भारतबाट आयात गर्दा र चीनबाट आयात गर्दा तेलको मूल्यवापत नेपालले तिर्नुपर्ने रकममा बढी फरक नपर्ने अवस्थाको सिर्जना भएर नेपाललाई आर्थिक लाभ हुन्छ भन्ने तर्कलाई अस्वीकार गर्न सकिँदैन र भ्रष्ट सुन्दा गलत भन्न नमिल्ने जस्तो पनि देखिन्छ । तर यो तर्कको पछिल्लिर लुकेको अभिप्राय भने राम्रो देखिँदैन ।

यस तर्कका आडमा नेपाललाई भविष्यमा पनि इन्धनको निम्ति भारतमा निर्भर राख्ने र भारतलाई भविष्यमा पनि अहिले र पहिलेजस्तै नेपालमा इन्धनको निर्यात रोकेर आफ्नो सर्तमा भुकाउने अवस्थामा राखिरहने प्रयत्न भएको देखिन्छ । चिनियाँ पक्षले नेपालसित व्यापार सम्झौता गर्न प्रस्ताव राखेको महिनौं बितिसकदा पनि नेपाली पक्षले चीनसँग सुरुमा नेपालका नेताहरूले भनेझै नेपालको कूल आयातको

एकतिहाइ तेल चीनबाट आयात गर्न व्यापार सम्झौता गर्ने अग्रसरता नदेखाएको कुराले नै नेपाली पक्षले बाहिर बाहिर राष्ट्रप्रेमको खोक्रो नारामा नेपालीलाई अल्झाएर नेपालमा भारतको एकाधिकार कायम गर्ने र नेपालको सार्वभौमसत्तालाई तेलको भाउको १२ र १५ रुपैयाँ बढी पर्ने भयो भन्ने निहुँमा भारतसँग बन्धकी राख्ने प्रपञ्च गरेको जस्तो देखिन आउँछ ।

चीनले नेपाललाई कर छुट नदिएकै अवस्थामा पनि चीनबाट एकतिहाइमात्रै तेल आयात गर्ने हो र बाँकी दुईतिहाइ भारतबाट नै ल्याइरहने हो भने चीनबाट ल्याउने तेलको प्रतिलिटर ५०/- रुपैयाँ महँगो हुने हो भने कूल आयातमा हुने लगानीमा १५ र १६ प्रतिशतभन्दा बढी वृद्धि हुने देखिँदैन । भारतबाट १००, रुपैयाँमा आउँदा चीनबाट १५१/- मा आउँछ भने २ लिटर भारतबाट ल्याउँदा २१०/- रुपैयाँ र एकलिटर चीनबाट १५०/- रुपैयाँ मा ल्याउँदा तीन लिटरको जम्मा ३५०/- रुपैयाँ पर्न जान्छ । तीनसय पचास रुपैयाँलाई तीन भाग लगाउँदा एक भागमा ११७/- रुपैयाँ जतिमात्रै पर्ने देखिन्छ ।

यसरी हेर्दा एकतिहाइ तेल चीनबाट ल्याउँदा भारतबाट ल्याउदाखेरीभन्दा औसत लिटरको १७/- रुपैयाँ मात्रै बढी पर्ने अवस्था हुन्छ । यो प्रतिलिटरसम्म रुपैयाँमा पनि सरकारले तेलको मूल्यमा लगाएको करमा छुट दिएर जनतालाई सुविधान दिने अर्को विकल्प पनि रहन्छ । त्यसैले तेल प्रतिलिटर १० र १५ रुपैयाँ महँगो पर्ने भयो भनेर नेपाललाई भारतमाथि निर्भर बनाइरहने अनि कालो बजारीबाट जनतालाई प्रति लिटर ३००/- रुपैयाँ तिर्न बाध्य बनाइरहने कि नेपालको स्वाभिमानको रक्षा गर्न र भविष्यमा नेपाललाई अन्तर्राष्ट्रिय रंगमञ्चमा शिर ठाडो पारेर बोल्न सक्ने बनाउनको निम्ति प्रतिलिटर १० र १५ रुपैयाँ बढी मोल तिर्न तयार हुने भन्ने प्रश्न महत्वपूर्ण प्रश्न हो ।

नेपाली जनताले सरकारले नेपाललाई भविष्यमा अहिले जति परनिर्भर रहने विकल्पको छनौट गर्नुपर्छ भन्ने मान्यता राख्छन् भन्ने कुरा ग्यासको अभावले गर्दा लाखौं परिवारले साँझ-बिहान राम्रोसँग खाना पकाउन नसक्ने अवस्था पुग्दा पनि सरकारसँग अभावको पूर्तिको निम्ति सरकारले केही गरेन भनेर सडकमा

ननिस्केको वा सरकारलाई नभुक्नको निम्ति नैतिक बल प्रदान गरेको कुराले नै स्पष्ट पार्दछ । अर्कातिर तत्काल चीन सरकारसँग तेल आयात गर्नका निम्ति व्यापार सम्झौता गर्ने र चीन सरकारसँग कर छुटका निम्ति अनुरोध पनि गर्ने अर्को विकल्प पनि छान्न सक्छ ।

यसो गर्दा भविष्यमा चीन सरकारले नेपालमा आयात गर्ने तेलमा कर नलगाउने निर्णय गर्‍यो भने त्यसबेलदेखि कर नतिरिक्न ल्याउन सक्ने सम्भावनासमेत रहेको देखिन्छ । अहिले मुलुकको घाँटी च्यापिएको बेलामा आफ्नो घाँटी फुस्काउन नखोजेर उल्टै सम्भाव्य सहयोगी राष्ट्रको अर्थात् चीनको घाँटी च्याप्ने प्रयत्न गर्दा उल्टै आफ्नो अवस्था पछिसम्म नै अहिलेकै अँध्यारो अवस्थामा रहिरहने कुरा स्पष्ट छ ।

यहाँनेर नेपालका नेता तथा सरकार र नेपाल आयल निगमका पदाधिकारीले बुझ्नुपर्ने वा समझ्नुपर्ने अर्को कुरा के छ भने अहिले भारतले नेपाललाई दया गरेर तेल दिएको नभई पैसा लिएर बेचेको मात्रै हो । समय समयमा नेपाल आयल निगमले समयमा आफ्नो पैसा तिर्न सकेन भनेर विगतमा पनि नेपाल आयल निगमलाई मागअनुरूप तेल नदिएर नेपालमा तेलको अभावको सिर्जना गरी नेपालको जनजीवनमा अस्तव्यस्त बनाउने काम गर्दै आएको अनुभव समेत हामीहरूसँग रहेको छ । विश्व व्यापार संगठनको सदस्य रहेको भारतले विश्व व्यापार संगठनको सदस्य रहेको अर्को मुलुक नेपालले भारतबाट किनेर ल्याएको तेल समेत भारतीय सुरक्षाकर्मीले नेपालमा छिर्न नदिएको कुरामा समेत हामीहरूले भारतीय पक्षसँग क्षतिपूर्तिको दाबी गर्ने हिम्मत गरेका छैनौं र नेपालका सञ्चारमाध्यमहरू र हामी नेपालीहरू सबैले हाम्रा यति सवारी साधन फलानो ठाउँमा राखिरहनु वा थन्काउनु परेकोले हामीले यति क्षतिपूर्ति तिर्नुपर्ने भयो भनेर कोकोहोलो मच्चारहेका छौं ।

कुनै छिमेकी मित्रराष्ट्रले छुट दिन्छ भने लिन सकिन्छ र लिनुपनि पर्छ । तर, एउटा छिमेकी राष्ट्रले मूल्य बुझेर दिएको सामान सीमानामा रोक्दा पनि टुलुटुलु हेर्न विवश हामीहरूले अर्को छिमेकीलाई उसको कानूनअनुसारको कर तिरेर सामान

ल्याउन समेत आनाकानी गर्छौं भने त्यस्तो आनाकानीमा हाम्रो भारतीय शासकहरूकै चाकडी गरेर रमाउने र नेपाललाई भारतमै आश्रित राज्य बनाउने र त्यसैमा आफ्नो भविष्य देख्ने मनोवृत्तिले काम गरेको छ भन्ने कुरामा समेत हामीहरू स्पष्ट हुनुपर्दछ ।

राष्ट्रिय स्वाभिमानको रक्षाको र सुदृढीकरणको निम्ति सरकारले साहस देखाउनुपर्ने समय मुलुकको इतिहासमा बेलाबखत आउँछ नै । अहिले त्यस्तै समय आएको छ नेपाल सरकारको निम्ति । नेपालले चीनसँग छुटको निम्ति सौदाबाजी नगरेर चीनसँग तत्काल तेल व्यापार सम्झौता गर्नु अहिले राष्ट्रको हितमा छ । नेपाल सरकारले नेपालको समग्र हित र स्वाभिमानको रक्षालाई साँच्चै नै आफ्नो कर्तव्य र अभिष्टको रूपमा लिन्छ भने कर छुटको छिनोफानो पछि गर्दै जाने गरी अहिले चीनसँग त्यहाँको बजारमा प्रचलित मूल्यमा तेल आयात गर्ने सम्झौता गर्नुपर्छ र जनताको असुविधालाई सकेसम्म कम गराउने प्रयत्न गर्न जरुरी छ ।

चीनसँगको आवागमन मार्गहरूलाई युद्धस्तरमा सुधार गर्नुपर्छ र चीनसँग समेत पारवहन सम्झौता गर्ने प्रयास गर्नुपर्छ । भारतलाई वाणिज्य दूतावास राख्न दिइराखेको छ नेपालले भने चीनको पनि नेपालमा आफ्नो वाणिज्यदूतावास खोल्ने चीनको इच्छाको समेत नेपालले सम्मान गर्नुपर्छ । यहाँनेर भारतसँगको हाम्रो आवागमन भौगोलिक हिसाबले आवागमन सहज भएको हुनाले चीनसँग व्यापार सम्झौता भएपनि भारतीय बजारसँगको पहुँच तुलनात्मक रूपले बढी सहज रहिरहने तथ्यको पनि हामीले उपेक्षा गर्न हुँदैन र भारतसँगको सम्बन्ध सुधार गर्ने प्रयत्नलाई पनि सकेसम्म बढाउनुपर्छ भन्ने कुरामा पनि हामीहरू स्पष्ट रहनुपर्दछ । जुनसुकै तर्क र कारण दिए पनि अहिले चीनसँग इन्धन व्यापार गर्ने सम्झौता गर्न हिचकिचाउने कुनै पनि निर्णय र तर्कलाई अहिले उपयुक्त र राष्ट्रहितमा रहेको तर्क र निर्णयको रूपमा लिन पनि मिल्दैन ।

चीनसँगको इन्धन व्यापार सम्झौताको मार्गमा यो वा त्यो तर्कको आधारमा भाँजो हाल्ने पर्यन्तमा रहेका सबै व्यक्ति र संस्थालाई पनि राष्ट्रप्रेमी नेपालीहरूले र चिनिराख्न नेपाल सरकारले समेत उक्तिकै जरुरी छ ।

का. माओबाद सिवन्पुर्ण कुराहरु

विश्व सर्वहारा वर्गका महान् नेताहरु का. स्तालिन र का. माओ त्से तुङको जन्मजयन्तीको अवसरमा नेमकिपा र त्यसका जनवर्गीय संगठनहरुले जिल्ला-जिल्लामा प्रवचन, विचार गोष्ठी, प्रशिक्षणलगायतका कार्यक्रमहरु गरेर उहाँहरुको योगदानलाई सम्झिरहेका छन् ।

सामन्तवादी र पूँजीवादीहरु का. स्तालिन र का. माओ त्से तुङको नाउँसम्म पनि सुन्न चाहँदैनन् । तिनीहरु का. स्तालिन र माओमाथि अनेकौं झुठा लाञ्छनाहरु लगाउने गर्छन् । पञ्चायतकालमा उहाँहरुको नाउँमा कुनै कार्यक्रम गर्न समेत निषेध थियो । २०३६ सालमा नेमकिपा (तत्कालीन नेमकिसंगठन) ले राजधानीमा माओ त्से तुङको जन्मजयन्तीको अवसरमा जुलुस प्रदर्शन आयोजना गर्‍यो । पञ्चायती निरंकुशतावादीहरुले जुलुसमाथि जथाभावी लाठीप्रहार गरे र धेरै कार्यकर्ताहरु घाइते भए । नेमकिपाका नेता का. बुद्धिकुमार गोसाईं नराम्ररी घाइते हुनुभयो । पञ्चायती दमनले नेपाली जनताको परिवर्तनको चाहनालाई रोक्न सकेन । २०४६ सालमा “निर्विकल्प” भनिएको पञ्चायती व्यवस्था आफैँ समाप्त भयो र देशमा बहुदलीय व्यवस्था स्थापना भयो ।

का. माओ त्से तुङले मार्क्सवाद र लेनिनवादलाई चीनको भूमिमा लागू गर्नुभयो र

किसानहरुको बाहुल्यता भएको देशमा नयाँजनवादी क्रान्तिमार्फत समाजवादी क्रान्ति पूरा गर्नुभयो । कृषि प्रधान देश र एक औपनिवेशिक देशमा मार्क्सवाद र लेनिनवादलाई लागू गरेर नयाँक्रान्तिको बाटो देखाउनुभयो । त्यसैलाई माओ त्से तुङ विचारधारा भनियो । संसारका धेरै मानिसहरु त्यस विचारधारालाई मार्ग निर्देशक सिद्धान्तको रूपमा अंगाल्दै अगाडि बढिरहेका छन् ।

त्यसबेला चीनको परिस्थिति सोभियत संघको भन्दा बिलकूल भिन्न थियो । सोभियत संघ त्यतिखेर आफैँ उपनिवेशवादी देश थियो । त्यहाँका पूँजीपति वर्ग कुनै पनि अर्थमा मजदुर किसानहरूसँग मिल्न सक्ने अवस्था थिएन । त्यसकारण का. लेनिनको नेतृत्वमा सर्वहारा वर्गको नेतृत्वमा बोल्सेभिक क्रान्ति सम्पन्न भयो । चीन भने जापानी साम्राज्यवादीद्वारा उपनिवेश बनाइएको थियो । चीनमा औद्योगिक विकास भइसकेको थिएन । चीन कृषिप्रधान र औपनिवेशिक देश भएको हुँदा त्यहाँका मजदुर किसानमात्रै होइन, पूँजीपति वर्ग आफैँ पनि जापानी साम्राज्यवादीहरुद्वारा पीडित थिए । त्यसकारण का. माओले साम्राज्यवादीहरुको विरुद्ध राष्ट्रिय पूँजीपतिहरु र देशभक्त क्रान्तिकारी वर्गसँग मिलेर जनवादी क्रान्ति सम्पन्न गर्नुभयो । कृषिप्रधान र औपनिवेशिक देशमा समाजवादी

क्रान्ति दुई चरणमा गरी सम्पन्न गर्ने नयाँ विचार का. माओले दिनुभयो । उहाँले नयाँ जनवादी क्रान्ति सम्पन्न गरेर समाजवादी क्रान्तिमा चीनलाई रुपान्तरण गर्नुभयो ।

क्रान्ति सम्पन्न गर्न जति गान्हो हुन्छ, त्यसलाई टिकाइ राख्न त्योभन्दा धेरै गान्हो हुन्छ । सर्वहारा क्रान्तिमा होमका नेताहरुलाई बिगान् पूँजीवादीहरु हरप्रकारका षड्यन्त्र, छलछम र लोभलालचमा फसाउने कोशिश गर्छन् । तिनीहरु कहिल्यै चुप लागेर बस्दैनन् । त्यसैले का. माओले नेताहरुलाई खबरदारी गर्दै भन्नुभएको छ – “बन्दुकको गोलीले जित्न नसकेका नेताहरुलाई गुलियो पोतेको गोलीले जित्न सक्छन् । त्यसकारण होसियार हुनुपर्छ ।”

का. माओको यो भनाइ नेपालको सन्दर्भमा झन् प्रासङ्गिक भएको छ । व्यक्ति हत्या गरेर अगाडि आएको तत्कालीन झापाली गुट हालको एमाले २०४६ सालपछि पूँजीवादी सरकारमा गयो । अहिले एमाले नेताहरुले मार्क्स र लेनिनको नाम भजाउँदै जनताको मत लिएर धोका दिँदैछन् । तिनीहरु समाजवादी क्रान्तिको निमित्त होइन कि जनताको मत पाउनमात्रै कम्युनिष्ट झण्डा बोक्दैछन् । कम्युनिष्टको नाउँमा तिनीहरु पद र पैसाको निमित्त मरिहत्ते गर्दैछन् । एमालेले पूरै कम्युनिष्ट विचारलाई त्यागेर पूँजीवादी विचारलाई अवलम्बन गरिसकेको

छ । १० वर्षे “जनयुद्ध” गरेर आएको भनी दाबी गर्ने एमाओवादी नेताहरु पनि अहिले आलिसान महलमा बस्ने, करोडौँको गाडी चढ्ने, विदेश भ्रमणमा व्यस्त रहने तथा पद र पैसाको भागबण्डामा नेका र एमालेकै पक्षमा पुगेका छन् । का. माओका अनुसार एमाले र एमाओवादीहरु पञ्चायत र राजाको बन्दुकले जित्न नसकेकाहरुलाई अहिले पूँजीपति वर्गले पद र पैसाको गुलियो पोतेको गोलीले जितिसकेका छन् ।


नेपाल मजदुर किसान पार्टीलाई नेका, एमाले, एमाओवादीका नेता कार्यकर्ताहरुले सानो पार्टी, सरकारमा नजाने पार्टी, केही गर्न नसक्ने पार्टी भनी तुच्छ शब्दमा घृणा गर्ने गरेको पनि नपाइएको होइन । का. माओले यसबारे स्पष्ट पार्नुभएको छ – “शत्रुले विरोध गर्नु नराम्रो होइन । त्यसले उनीहरुको र हाम्रो स्पष्ट रेखा कोरेको हुन्छ ।” हो, एमाले, एमाओवादीजस्ता पार्टीहरु पाइलापाइला गरी पूँजीवादको दलदलमा फसिसकेका छन् । तिनीहरुले सच्चा वामपन्थी पार्टीहरुलाई विभिन्न आरोप लगाउनु आश्चर्यको विषय होइन ।

आन्दोलन, संघर्षमा लागेका क्रान्तिकारीहरुका पनि गल्ती, कमजोरीहरु पनि हुनसक्छ । ती गल्ती र कमजोरीहरुबाट सिक्दै आलोचना र आत्मालोचनाको माध्यमबाट अगाडि बढ्नु मार्क्सवादी शिक्षा हो ।

हो, नेपालमा अहिले

भ । र ती य लगानीमा धेरै कलकारखाना, उद्योगधन्दा, जलविद्युत् परियोजनाहरु सञ्चालन हुँदैछन् । विभिन्न आयोजनाको नाउँमा अबौँको विदेशी लगानी भित्रिँदै छ । विदेशी पूँजीले नेपालको राष्ट्रिय पूँजीपति वर्ग आक्रान्त छन् ।

नेपालको सञ्चारमाध्यममा समेत प्रशस्त विदेशी लगानी छ । देशको अर्थतन्त्र पाइला-पाइला गरेर विदेशीको नियन्त्रणमा जाँदैछ । नेपाल भारतीय विस्तारवादको नवउपनिवेश बन्दैछ । यो वस्तुस्थितिलाई ध्यानमा राखेर नेपालले आफ्नै देशको मौलिक शैलीमा क्रान्तिको बाटो तय गर्नुपर्ने वस्तुगत अवस्था विद्यमान छ । नेपाल मजदुर किसान पार्टीको छैटौँ महाधिवेशनले “जनताको प्रजातन्त्र” हुँदै समाजवादी क्रान्तिमा पुग्न सक्ने कार्यक्रम पारित गरेको छ । नेपालका राष्ट्रिय पूँजीपति वर्गसमेत भारतीय एकाधिकार पूँजी र विदेशी दलाल पूँजीपति वर्गबाट पीडित छन् । यसर्थ भारतीय



विस्तारवादको नवउपनिवेश बन्दै गएको नेपालमा मजदुर किसानको नेतृत्वमा राष्ट्रिय पूँजीपति वर्ग र बुद्धिजीवी सहभागी हुने “जनताको प्रजातन्त्र” को लागि लड्नु आजको आवश्यकता हो । का. माओ र का. स्तालिन जयन्ती मनाउनुको अर्थ उहाँहरुको व्यक्ति पूजा होइन बरु उहाँहरुले कसरी आ-आफ्नो देशमा सर्वहारा वर्गको नेतृत्वमा क्रान्ति सम्पन्न गर्नुभयो त्यसबाट शिक्षा लिनु हो । नेपाली जनताले उहाँहरुले देश र जनताको लागि गर्नुभएको योगदान र क्रान्तिकारी कार्यहरुबाट सिक्दै अगाडि बढ्नुपर्छ । यसमा नै उहाँहरुको जन्मजयन्ती मनाउनुको सार्थकता रहन्छ ।

सन्दर्भ: यःमरी पुन्ही

धान्य पूर्णिमामा: योमरी माग्ने चलन

— लक्ष्मी गारु

“त्यः थिं त्यः थकथिं त्यः थकथे त्यागु योमरी छग ति यः

व्यूह ल्याये मव्यूह थितिफुती न्यग व्यूत्रा फाय् पुई छग व्यूत्रा म्थ्याय् पुई

तालापाता फुलिचां जुथे त्यः योमरी माफु उकि दुने चाफु व्यूह ल्याये मव्यूह छुटीछुटी”

धान्य पूर्णिमा अर्थात् योमरी पूर्णिमाको साँझ नेवार समुदायको घरआँगनमा मिठासपूर्ण लोकलयमा उल्लेखित गीत गाएर योमरी माग्ने चलन अस्तित्वको खोजीमा रहेको छ ।

पूर्णिमाको साँझ टोलटोलमा तिहारमा देउसीभैलो खेल्ने केटाकेटी, युवायुवती जम्मा भई योमरी माग्ने चलन छ ।

योमरी एक प्रकारको परम्परागत रोटी हो । सबैलाई मनपर्ने भएर नै यसको नाम योमरी अर्थात् मनपर्ने रोटी भएको हो । चामलको पीठो मुखेर

रोटीको माथिल्लो भाग गजुर जस्तै चुच्चो बनाई तल्लो भागको गर्भमा चाकु, मास, मुगी राखी अंजिर अथवा त्रिकोण आकार गरी दुई किसिमबाट बनाई पानीको बाफमा पकाउने गरिन्छ ।

योमरी माग्ने प्रचलन धान्य पूर्णिमाको एक महत्वपूर्ण सांस्कृतिक पाटो हो । आजभोलि यो महत्वपूर्ण सांस्कृतिक पक्ष लोपोन्मुख अवस्थामा अस्तित्व रक्षाका लागि संघर्षरत छ ।

संस्कृतिविद् ओमप्रसाद धौभडेलका अनुसार मल्लकालदेखि नै योमरी माग्ने प्रचलन चल्दै आइरहेको हो ।

उहाँले मल्लकालीन अन्तिम अवस्थामा नेपाल भाषा उच्च स्थानमा रहेकेले योमरी माग्ने गीत त्यही समयदेखि प्रचलनमा आएको हुनसक्ने उल्लेख गर्नुभयो । योमरी माग्ने गीतमा उल्लेखित शब्द केलाउँदा नेवार समुदायमा हुने एकतर्फी प्रेमको झल्कोसमेत

दिने भन्दै उहाँले पछिल्लो समयमा प्रचारप्रसारको अभावमा योमरी माग्ने प्रचलन हराउँदै गएको बताउनुभयो ।

‘देउसीभैलोमा जस्तै दक्षिणाको रूपमा पैसा नपाउने भएकाले युवावर्गको योमरी माग्ने संस्कृतिप्रति रुचि नभएको देखिन्छ । लोकलाजकै कारणले पनि युवा वर्ग यस संस्कृतिबाट टाढिँदै गएको हुनसक्छ’ उहाँले भन्नुभयो ।

यस संस्कृतिलाई संरक्षण गर्न मातृभाषाको शिक्षा र संस्कृति नयाँ पुस्तालाई दिनुपर्ने खाँचो रहेको औल्याउँदै संस्कृतिविद् धौभडेलले यस्ता सांस्कृतिक महत्व बोकेका परम्परागत चाडपर्वहरुको उत्थानका लागि व्यापक प्रचारप्रसार गर्नुपर्ने बताउनुभयो ।

योमरीलाई कुवेर र गणेशका प्रतीकको रूपमा लिइन्छ । पूर्णिमाका दिन योमरीलाई धानका भकारीलगायतमा चढाइने गरिन्छ । यसरी चढाएको योमरी

चारदिनपछि मात्र प्रसादको रूपमा बाँडेर खाने प्रचलन छ ।

योमरीलाई धानका भकारीलगायत अन्नका भण्डारमा चढाउँदा धनसम्पत्ति र अन्न लाभ हुने जनविश्वास रही आएको छ ।

योमरी पूर्णिमाको बारेमा ऐतिहासिक कथनअनुसार पाँचाल देशमा (हालको पनौती) सुचन्द्र नाम गरेका दानी र धर्मात्मा महाजन बस्दथे । उनका दम्पती भगवान् विष्णुका परमभक्त थिए । उनीहरूको दयालु स्वभावको जाँच गर्न एकदिन धनपति कुवेर गरिब ब्राह्मणको भेषमा भिक्षा माग्न सुचन्द्रका घरमा पुगे । सुचन्द्रका श्रीमतीले ब्राह्मणरूपी कुवेरलाई श्रद्धापूर्वक आफूले तयार पारी राखेको योमरी खुवाए ।

उनको सत्कारदेखि प्रशन्न भई कुवेरले आफ्नो असली रूप देखाई योमरीको गुण र धानको भकारीमा श्री गणेश, कुवेर,



लक्ष्मीको पूजा गरी योमरी चढाउने विधि बनाएर गए ।

सोही अनुरूप सुचन्द्र दम्पतीले योमरी धानको भकारीमा चढाएर चार दिनपछि प्रसादको रूपमा बाँडेर खाएकाले उनीहरूको धनसम्पत्ति वृद्धि भयो र योमरी खाएका कारण शरीरसमेत हृत्तपुस्त हुन थाल्यो ।

विस्तारै यो कुरा जताततै फैलिएपछि त्यस बेलादेखि नेवार

समुदायमा योमरी पूर्णिमाको संस्कृति विकास भएको देखिन्छ ।

धनसम्पत्ति वृद्धि र धनधान्य वृद्धि हुने विश्वासले नेवार समुदायमा योमरी पूर्णिमाका दिन सबैले योमरीसहित विभिन्न देवीदेवताको पूजा गरी दान गर्ने गर्दछ । तर दान गर्ने इच्छा भए तापनि योमरी माग्ने प्रचलन लोप हुँदै जाँदा योमरी दान गर्न नसक्ने अवस्था आएको छ ।

का. स्तालिन युग युगसम्म सम्भरनेछन्



विवेक

केही वर्षअघि एकजना विदेशी मित्र नेमकिपाका अध्यक्ष रोहितलाई भेट्न पार्टी केन्द्रीय कार्यालय भक्तपुरमा आएका थिए । पार्टी कार्यालयको भित्तामा राखिएका मार्क्स, एंगेल्स, लेनिन, स्तालिन र माओ त्सेतुङका फोटोहरू देखेपछि उनी झुक्के । उनी अकस्मात 'स्तालिन' भनेर कराए । स्तालिनप्रति उनको बुझाइ के रहेछ भनेर बुझ्न गाह्रो भएन । अध्यक्ष रोहितले स्तालिनबारे केही स्पष्ट पार्न खोज्नुभयो तर उनको चित्त बुझेको थिएन ।

हो, स्तालिनबारे संसारका प्रतिक्रियावादीहरूले धेरै गलत प्रचारहरू गरिरहेका छन् र विश्व सर्वहारा वर्गका महान गुरु तथा एक राजनेतालाई 'अपराधी'को रूपमा प्रचार गरी विश्वका जनतामाथि भ्रम फैलाइरहेका छन् ।

का. स्तालिनले का. लेनिनसँग मिलेर सोभियत संघका जनतालाई जारशाहीबाट मुक्ति दिलाउनुभयो । सोभियत संघको पिछडिएको समाजलाई क्रान्तिपश्चात् विश्वकै सभ्य र सुसंस्कृत समाजमा रूपान्तरण गर्नुभयो र सोभियत संघलाई संसारकै शक्तिशाली राष्ट्र निर्माण गर्नुभयो । उहाँ सोभियत जनतालाई अन्य विकसित देशका जनताको दाँजोमा अगाडि बढाउन निरन्तर उत्साहित गर्नुहुन्थ्यो । उहाँ भन्नुहुन्थ्यो - 'हामी विकसित देशहरूभन्दा ५०-१०० वर्षले पछिछे छौं । हामीले १० वर्षभित्र त्यो दूरी पार गर्नुपर्छ । नत्र हामीलाई हेप्नेछन् । उहाँले व्यवहारमा पनि त्यो कुरालाई लागू गरेर देखाउनुभयो । सोभियत संघमा क्रान्ति हुँदाको बखत सोभियत संघ युरोपकै सबभन्दा पिछडिएको देश थियो । उहाँले योजनाबद्ध आर्थिक विकासको नीति

लागू गर्नुभयो । उत्पादन बढाउन नयाँ नयाँ बीउ विजनको विकास, ट्रयाक्टरहरूको उत्पादन गरी कृषिलाई यान्त्रीकरण, औद्योगिक विकासलाई तिब्रता दिँदै सोभियत संघलाई युरोपका अन्य विकसित देशहरूको समकक्षीमा मात्रै पुऱ्याउनु भएन उहाँले अन्य पूँजीवादी देशहरूले दुई अर्धौं सय वर्षमा गरेको विकासलाई ३०-४० वर्षमा गरेर देखाउनु भयो र सोभियत संघलाई संसारकै एक शक्तिशाली राष्ट्रको रूपमा विकास गरेर देखाउनुभयो । शोषित, पीडित र हेला गरिएका सोभियत जनतालाई सम्मानित नागरिक बनाउनुभयो । त्यसैले प्रतिक्रियावादीहरू स्तालिनको नामसमेत सुन्न चाहन्नथे । जनताबीच भ्रम फैलाउन प्रतिक्रियावादीहरूले स्तालिनबारे विभिन्न दुष्प्रचार गर्दै आएका छन् ।

स्तालिनको नेतृत्वमा सोभियत संघको विकास तिब्रगतिमा हुन थालेपछि सं.रा.अमेरिका, जर्मनीलगायतका साम्राज्यवादी देशहरू सोभियत संघको विरुद्ध एक भएर लागे । तिनीहरूले विभिन्न गुप्तचरहरू पार्टीभित्र घुसाएर बोल्सेभिक पार्टीलाई नै समाप्त पार्न अनेकौं षड्यन्त्रहरू गरे । स्तालिनको सबल र सक्षम नेतृत्वले प्रतिक्रियावादीहरूको षड्यन्त्रहरूलाई असफल पार्नुभयो । तर उहाँका घनिष्ठ मित्र किरोभको १९३४ मा हत्या गर्न भने प्रतिगामीहरू सफल भए । किरोभको हत्याले स्तालिनलाई गहिरो चोट पुग्यो किनभने किरोभ स्तालिनको उत्तराधिकारीको रूपमा स्थापित हुँदै थिए । किरोभ हत्यापछि कम्युनिष्ट पार्टीभित्र छानबिनको क्रम अगाडि बढ्यो सोभियत कम्युनिष्ट पार्टीका लाखौं सदस्यहरू छानबिनको घेरामा परे । पार्टीभित्र


घुसेर गुप्तचरी गर्नेहरू हजारौंको संख्यामा पार्टीबाट निस्कासन गरिए । तिनीहरूले अपराधअनुसार दण्ड पनि पाए । तैपनि प्रतिक्रियावादीहरू चुप लागेर बसेनन् । सोभियत कम्युनिष्ट पार्टीको विरुद्ध तिनीहरू निरन्तर लागीरहे । स्तालिन जीवित छुट्छन्जेल प्रतिक्रियावादीहरूले टाउको उठाउन सकेनन् । सन् १९५३ मा स्तालिनको निधनपछि सोभियत संघको शासन सत्ता रूखचभले सम्हाल्न पुगे । उनले व्यक्ति पूजाको विरोधको नाउँमा स्तालिनको विरुद्ध अभियान चलाए । स्तालिनको पक्ष लिने कम्युनिष्ट पार्टीका कैयौं उच्चपदस्थहरूलाई विभिन्न घटनामा संलग्न भएको आरोपमा कारबाही गरियो वा हटाइयो । रूखचभ नेतृत्वले मार्क्सवादको मूलभूत मान्यता वर्गसंघर्षलाई त्याग्यो र वर्ग समन्वयको नीति अवलम्बन गरी पूँजीवादलाई पुनःस्थापनाको आधार तयार गर्‍यो । कम्युनिष्ट पार्टीको नाउँमा कम्युनिष्ट पार्टीलाई नै ध्वस्त पार्ने क्रमलाई अगाडि बढायो ।

दोस्रो विश्वयुद्धमा जर्मनीका तानाशाह हिटलरले सोभियत संघमाथि धावा बोले । हिटलरको सेनालाई पराजित गर्नसक्ने क्षमता संसारको कुनै देशसँग थियो भने त्यो सोभियत संघसँग मात्रै थियो । हिटलरको अत्याचारविरुद्ध लड्न स्तालिनको आह्वानमा लाखौं युवाहरू सेनामा भर्ना भए देश र पार्टीलाई जोगाए । सोभियत संघ र बोल्सेभिक पार्टीको रक्षाको लागि करोडौं सोभियत जनताले बलिदान गरे । आफ्नो प्राणभन्दा प्यारो देश र पार्टीको रक्षा गर्न एक करोड सत्तरी लाख सोभियत जनताले बलिदान

गरेको अनुमान छ ।

करोडौं सोभियत जनताको बलिदानबाट दशकौंसम्म सोभियत जनताले अत्यन्त उच्च र सम्मानित जीवन जिएन पाए । समाजवाद रहेसम्म त्यहाँका जनतालाई खान लाउनको कुनै समस्या थिएन, शिक्षा-स्वास्थ्य उपचारको निःशुल्क व्यवस्था थियो, दुःख कुन चराको नाउँ हो नयाँ पुस्ताका युवाहरूलाई थाहा थिएन । पछिल्लो पुस्ताका युवाहरूलाई भने अग्रजहरूको त्याग, तपस्या र बलिदान तथा समाजवादी सिद्धान्तबारे सचेत पार्न नसक्दा कम्युनिष्ट पार्टी तासको घरभै भत्क्यो । सोभियत संघ १५ वटा टुकामा विभाजित भयो । संसारकै शक्तिशाली देश अत्यन्त कमजोर देश बन्न पुग्यो । समाजवादले सुनिश्चित गरेको शिक्षा, स्वास्थ्य निःशुल्क, रोजगारीको सुनिश्चितता जस्ता अधिकारहरूबाट ती देशका जनता बञ्चित भए । रोजगारीका लागि सोभियत संघका युवाहरू अहिले युरोपका विभिन्न देशमा गइरहेका छन् । रूसी युवतीहरू युरोपका विभिन्न देशहरूमा गएर यौनघन्दा चलाउन बाध्य छन् । यो पूँजीवाद पुनःस्थापनाको परिणाम हो ।

अहिले नेपालमा मधेस आन्दोलनको नाउँमा विदेशी एजेन्टहरू सक्रिय छन् । विदेशीको पैसा खाएर विदेशीको माग पूरा गराउन आन्दोलनका नाउँमा नाकाबन्दी गरेर नेपाली जनतालाई दुःख दिइरहेका छन् । विदेशीको पैसामा पालिएकाहरू विदेशी दलालहरू नेपाली जनताका शत्रु हुन् । तिनीहरूलाई नेपाली जनताले चिन्न सक्नुपर्दछ र तिनीहरूलाई



राज्यले निर्ममतापूर्वक कारबाही गर्नुपर्दछ । तर नेपाल सरकार ती शक्तिहरूदेखि डराई रहेका छन् र कारबाहीका लागि खुट्टा कमाइरहेका छन् । अहिले देशको सार्वभौमिकतामाथि संकट आइरहेको छ । आफ्नो पद जोगाउनका लागि सरकारले भारतीय विस्तारवादसामु आत्मसमर्पण गर्‍यो भने भोलि नेपालको अस्तित्व बाँकी रहने छैन ।

सोभियत संघ र समाजवादको रक्षाका निम्ति जसरी सोभियत जनता साम्राज्यवादीहरूसामु नभुकी लडे ठीक त्यसरी नै नेपालीहरू देशको अस्तित्व रक्षा र स्वाभिमानी भई बाँच्नका लागि भारतीय विस्तारवादविरुद्ध एकजुट भई लड्ने बेला आएको छ । स्वाभिमानीको लागि बलिदानी भावना नेपाली जनताले का. स्तालिन र सोभियत जनताबाट सिक्नुपर्दछ । नेपाललाई नाकाबन्दी गरेर भारतले आफ्नो स्वार्थ पूरा गर्न खोजिरहेको बेला

नेपाल मजदुर किसान पार्टीले नाकाबन्दीको विरोधसँगै का. स्तालिनको १३६ औं जन्म जयन्ती मनाइरहेको छ । पार्टीका जनवर्गीय र पेशागत संगठनहरूले पनि का. स्तालिनको योगदानबारे विचार गोष्ठी, अन्तरक्रिया तथा प्रवचनहरू गरेर मनाउँदै छन् ।

सोभियत संघ विघटन भएको अठ्ठाइ दशकपछि आज रूसी जनता स्तालिनका फोटोहरू बोक्दै पूर्वसोभियत संघको पुनःस्थापनाको लागि लडिरहेका छन् । विश्वका सर्वहारा वर्गका जनताले सोभियत संघको पुनःस्थापनाको पक्षमा ऐक्यबद्धता व्यक्त गरिरहेका छन् । स्तालिनले विश्व सर्वहारा वर्गलाई पुऱ्याउनुभएको योगदानबारे संसारभरका सर्वहारा वर्गका जनताले उहाँको सम्झना गरिरहेका छन् र का. स्तालिनलाई विश्वका कामदार वर्गका जनताले युग युगसम्म सम्भरिनेछन् । २०७२/१६

हार्दिक समवेदना



स्व. कृष्ण बहादुर नापित

जन्म: वि.सं. २००४/१०/१५

स्वर्गारोहण: वि.सं. २०७२/०८/२०

यस पत्रिकाका शुभचिन्तक, सहयोगी एवं वितरक श्री दयाराम नापित र श्री प्रज्ज्वल नापितका पुजनीय पिता श्री **कृष्ण बहादुर नापित**को मिति २०७२ मंसिर २० गते ६८ वर्षको उमेरमा असामयिक स्वर्गारोहण भएकोले दिवंगत आत्माको चीर शान्तिको कामना गर्दै शोक सन्तप्त परिवारजनमा धैर्यधारण गर्न सक्ने शक्ति प्रदान गरुन् भनी हार्दिक समवेदना प्रकट गर्दछौं ।




सहिद साप्ताहिक परिवार

पाँगा, कीर्तिपुर
फोन नं. ४३३०५८३



हार्दिक समवेदना



स्व. पान्ह महर्जन

जन्म: वि.सं. १९८१

स्वर्गारोहण: वि.सं. २०७२/०८/२७

यस सहकारी संस्थाका सदस्य श्री सानुभाई महर्जनका पूजनीय पिता **पान्ह महर्जन**को ९१ वर्षको उमेरमा असामयिक निधन भएकोले दिवंगत आत्माको चीरशान्तिको कामना गर्दै शोक सन्तप्त परिवार प्रति हार्दिक समवेदना प्रकट गर्दछौं ।



कीर्तिपुर बहुउद्देश्यीय सहकारी संस्था लि.

की.न.पा.-१७, नयाँबजार
फोन नं. ४३३०६०९, ४३३५५५१



साहित्य स्तम्भ

चिनारखँ

व्यामि: सूर्यराम श्रेष्ठ

थुगुसीया लसकुस म्ये

लसकुस लसकुस भिंगु लसकुस ।।धु।।

नेपा:मि सकलें दना वा

जुरुजारुं दना वा,

समानताया स: थवयेका:

समाजवादया ज: ह्वले वा ।

देय् थुवा: धाइपिं थनया

देय् मिइपिं जुया बिउगु दु

उगुं थुगुं राज्यया नामं

जात जाती न्हुतु न्हुउगु दु ।

बिचा:यात त्रुतिं थवाना

लवापू व लवाभ: लह्वंगु दु ।

नेपा:मिया भर त्वता:

कतयागु भरय् च्वंगु दु ।

देय् व जनता च्वछाया भिपिं

लहा: स्वाना न्हयज्यायेमा:गु दु

वर्गीय समाज महसीका

भिसं न्हयलं चायेके मा:गु दु ।

सात गाउँले जात्राको फोटो प्रदर्शनी सम्पन्न

रुद्र बहादुर स्मृति प्रतिष्ठानको आयोजनामा पौष ५ गते आइतबार कीर्तिपुरको इन्द्रायणी जात्राको दिन दोश्रो न्हयगां जात्रा (सात गाउँले जात्रा) फोटो प्रदर्शनी मतको टोल, लायकु, कीर्तिपुरमा सम्पन्न भयो ।

विहान १० बजेदेखि सुरु भएको फोटो प्रदर्शनी साँझ ५:३० बजेसम्म भएको थियो । उक्त प्रदर्शनीमा कीर्तिपुर, पाँगा, नगाउँ, मच्छेगाउँ, बोसिगाउँ, सतुंगल,

ल्वहखाको जात्रासँग सम्बन्धित करिब दुई दर्जन फोटोहरू प्रदर्शनीमा राखिएको थियो । प्रदर्शनी करिब पाँच हजार जनाले हेरेको अनुमान गरिएको छ । न्हयगां जात्रा (सात गाउँले जात्रा) फोटो प्रदर्शनी हरेक वर्ष आयोजना गर्ने जानकारी प्रतिष्ठानका अध्यक्ष रबिन्द्र बहादुरले बताउनुभयो । स्मरणीय छ, रुद्र बहादुर स्मृति प्रतिष्ठानले दशैँको विजया दशमीको दिनदेखि



कीर्तिपुरको प्रसिद्ध १२ वर्षे गथु प्याखं (बाघ भैरव नाच) सम्बन्धी फोटो ४ दिनसम्म प्रदर्शन गरिएको थियो ।

हार्दिक समवेदना



स्व. पान्ह महर्जन

जन्म: वि.सं. १९८१

स्वर्गारोहण: वि.सं. २०७२/०८/२७

त:ननी दाफा खल: परिवार
सम्पूर्ण महर्जन परिवार

यस त:ननी दाफा खलका ज्येष्ठ गुरु **पान्ह महर्जन**को २०७२/८/२७ गते आइतबार ९१ वर्षको उमेरमा असमायिक स्वर्गारोहण भएकोले दिवंगत आत्माको चिरशान्तिको कामना गर्दै शोक सन्तप्त परिवारजनमा धैर्यधारण गर्न सक्ने क्षमता प्राप्त होस् भनी समवेदना प्रकट गर्दछौं ।



जाँड-रक्सी

को कुलत थाहै नदिई छुटाउन

दाड-कम्मरको दु:खाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चार्या पोतो, झण्डीफोर चाउरीपना, गर्भावस्थापछिको पेटको दिरा हटाउन

पुरुष रौन उतेजना बढाउन, लिङ्गको लम्बाई तथा मोटाई बढाउन

स्तन घटाउन तथा बढाउन

कपाल भर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट कीर्तिपुर, बाहिरीगाउँ

फोन नं. ४३३६७०१, ९८०३५०२५९

Career Opportunity

Are you searching for the opportunity to groom yourself and apply your skills in a preschool? If yes, come and join **Turners Pathshala**, a newly established preschool in Kirtipur. We are in search of following human resources:

S.No.	Post	Required No.	Minimum Qualification	Training
1)	Facilitator/Receptionist	1	Bachelor's Degree	Montessori Training Computer Literate
2)	Assistant Facilitator	3	S.L.C.	
3)	Driver	1	Literate	

Application Procedures:

Interested candidates should submit their application by not later than 5:00 PM (17.00 hrs), 15th Poush, 2072 to the following e-mail: **turners.pathshala@gmail.com** or can be submitted to:

i. Turners Pathshala, Bahiri Gaun, Kirtipur.

(Contact no. : 014331574, 9849888060)

ii. Students Book and Stationery, Kirtipur, Nayabazar.

Application materials should include: Resume (CV) and cover letter with expected salary.

Note:

- ☐ Preferences will be given to the experienced candidates.
- ☐ Locals and Marginal groups are highly encouraged to apply.
- ☐ Written test, followed by an oral test would be the method of Selection.
- ☐ No salary bar for the deserving candidates.

Turners Pathshala

Bahiri Gaun, Kirtipur

Contact No. : 014331574, 9849888060

किपू बचतको १७ औं वार्षिक सभा आज

किपू बचत तथा ऋण सहकारी संस्था लि.को १७ औं वार्षिक साधारण सभा आज शुक्रबार विहान ७ बजे समल सामुदायिक भवनमा हुँदैछ ।

संस्थाको वार्षिक प्रतिवेदन, आर्थिक प्रतिवेदन र नयाँ कार्यक्रमबारे छलफल हुने संस्थाका व्यवस्थापक सिद्धिकुमार मानन्धरले सहिदलाई बताउनुभयो ।

श्रीपञ्चमी बचतको दोस्रो साधारण सभा हुने

श्रीपञ्चमी बचत तथा ऋण सहकारी संस्था लि.को तेस्रो वार्षिक साधारण सभा पौष १८ गते शनिबार हुने भएको छ । चन्द्रागिरी नगरपालिका थानकोटस्थित त्रिभुवन पार्कमा हुने सो कार्यक्रममा सम्पूर्ण संस्थाका

साभासदलाई पत्र पठाइसकेको र संस्थाका अध्यक्ष राजेन्द्र मानन्धरले सहिदलाई बताउनुभयो । कार्यक्रम स्थल पुनः संस्थाको कार्यालय खासीबजारबाट विहान ७ बजे गाडिको व्यवस्था गरेको पनि वहाँले बताउनुभयो ।

संविधानको.....

यस्ता विकल्प त रोज्छन् नै । हामीलाई थाहा छ हरेक कुरा को राम्रो पक्ष र नराम्रो पक्ष दुबै हुन्छ । जस्तोसुकै राम्रो वस्तु भएपनि त्यसमा कुनै न कुनै नराम्रा पक्ष हुन्छ नै । त्यसैगरी नाकाबन्दीका दिन राम्रा र नराम्रा

पक्ष छन् । नाकाबन्दीले आज हामी नेपालीलाई एउटा ठूलो पाठ सिकाएको छ । त्यसैले आज हामीलाई देखाएको छ कि हाम्रो देश कतिसम्म भारतमा निर्भर भएको रहेछ भनेर । अब नेपालीले

यसलाई एउटा घटनाको रूपमा नभई एउटा अवसरको रूपमा लिनुपर्छ । भारतले पहिले पनि पटक-पटक नाकाबन्दी गरिसकेको छ तर हामीले त्यसलाई राम्रो अवसरको रूपमा प्रयोग गर्न सकेनौं त्यो हाम्रो एउटा ठूलो गल्तिको रूपमा सावित भो तर गल्ती भनेको हुन्छ अखिर हामी मानिस त होऔं तर फेरि गल्ती पटक-पटक दोहोराउनु पनि हुन्छ । अब यो नाकाबन्दीलाई एउटा बनाउनप्रति हामी नेपाली अब लाग्नुपर्छ । हामीले अब बुझ्नुपर्छ कि हामी भारतमाथि निर्भरतालाई आजैबाट अन्त्य गर्न थाल्ने गरौं ।

तसर्थ अब सारा नेपाली एकभई नाकाबन्दीको विरोध गरी हामी आफ्नै स्वदेशी उत्पादनलाई प्रोत्साहन गरी देशलाई एउटा आत्मनिर्भर देश बनाउने प्रयास गरौं । अखिर हामीले नगरे कसले गर्छ त ? देश बनाउने सबै देशबासीको कर्तव्य हो र सबै देशबासीले आफ्नो कर्तव्य पूरा गर्नुपर्छ । नाकाबन्दीलाई एउटा कमजोरी होइन अवसरका रूपमा प्रयोग गरौं ।

जाडोमा छाला जोगाउन ध्यानदिनुपर्ने

जाडो सुरु भएसँगै धेरैजनालाई छाला फुस्रो हुने समस्या हुन्छ । तापक्रममा आएको अकस्मात् गिरावटसँगै छाला तथा ओठ फुट्ने, सुख्खा हुने र चायाँ आउने समस्या हुन्छ । छाला विज्ञहरूका अनुसार चिसोबाट हुने एलेजीले बालबालिकामा छाला फुस्रो र फुट्ने गर्छ भने प्रौढहरूमा थाइराइडको असन्तुलनका कारण अनुहारको छालामा विभिन्न प्रकारका समस्या देखिन्छन् ।

त्यस्तै, किडनी तथा कलेजोको समस्या भएका वृद्धवृद्धामा जाडो मौसममा छाला फुट्ने लगायतका समस्या देखिन्छन् । बालकदेखि वृद्धवृद्धासम्म पीडित हुने यस समस्याबाट मुक्ति पाउन विभिन्न उपायहरू छन्:

घिउ वा तेलमा तारेका खानेकुरा नखाने

सामान्यतया चिसो भएको बेलामा शरीरलाई तातो बनाउन तेलमा तारेको खानेकुरा खाने गर्छौं । तर, यसमा एन्टी-अक्सिडायन्टको मात्रा न्यून हुने भएकोले यसबाट छाला चिलाउने लगायतका समस्या देखिन्छन् । तसर्थ, जाडोमा छालालाई स्वस्थ बनाउन स्वभाविक चिल्लोयुक्त खानेकुरा खानुपर्छ । मौसमी फलफुलहरू जस्तै: सुन्तला, स्ट्रबेरी, स्याउ, बदाम, ओखर, एप्रिकोट खाँदा छालामा चमक आउँछ । मुम्बईस्थित छाला तथा चर्म रोग विज्ञ डा. अपर्णा सान्थाना भन्छन्, 'जाडोको समयमा त्यस्ता फलफुल खानुहोस् जसले छालालाई सुख्खापन हुनबाट बचाई चिल्लो बनाउँछ ।' जैतुन वा नरिवलको तेलमा बनाएको खानेकुराले पनि शरीरको स्वभाविक चिल्लोलाई थप सहयोग गर्छ । जाडो याममा छाला सुख्खा भयो भने यसलाई निको हुन धेरै समय लाग्छ । तसर्थ मौसमी फलफुलबाट

प्राप्त हुने एन्टि-अक्सिडेन्टले छालाका चायाँ लगायतका समस्याहरू निको पार्नुका साथै छाला कलिलो चम्किलो देखिन्छ । चिसोबाट बच्ने फलफुलहरू पनि पर्याप्त खानुहोस् ।

अनुहार र छालामा कपडा राख्दा बिचार लिनुहोस्

ऊनी र बढी तातो हुने लुगाहरूले पनि छाला चिलाउँछ र फुस्रो बनाउँछ । तसर्थ शरीरमा सबैभन्दा भित्र कटनको लुगा लगाएर मात्र उनीको सर्त वा थर्मल भेस्ट लगाउनुहोस् । यसले तपाईंको छाला चिलाउने समस्या हट्छ र उनीको लुगाबाट हुने जुनसुकै एलर्जीबाट मुक्ती पाइन्छ ।

कडा साबुन र बढी गन्ध आउने मोश्चराईजेशन प्रयोग नगर्नुहोस्

तपाईंलाई मनपर्ने बढी गन्ध आउने मोश्चराइजरले तपाईंको छालालाई जाडो मौसममा अझै बढी सुख्खा बनाउन सक्छ । त्यसको सट्टा एलोभेरा (घिउकुमारी), ग्लिसिरिन, प्याराफिन, इत्यादि मिसाएको नरम मोश्चराइजर प्रयोग गर्नुहोस् । तपाईंको छाला तेलीय हो भने जेल जस्तो लोसन लगाउनुहोस् । तर, यदि छाला अत्यधिक सुख्खा हो भने क्रिममा आधारित लोसन लगाउनुहोस् । छाला फुस्रो हुन सुरु भइसकेको छ भने चर्म तथा छाला विज्ञको सल्लाहमा औषधी प्रयोग गर्नुहोस् । जाडोमा मन तातो वा सम्भव भए चिसो पानी पर्याप्त खानुहोस् । करिब ५० प्रतिशत भन्दा बढी छालाको रोग पानी पिउँदा निको हुने भएकोले पर्याप्त पानी पिउन कञ्जुस्याईं नगर्नुहोस् ।

मन तातो पानीको सावर



जोडोको समयमा तातो पानीले मानिसको कोमल छालामा असर हुन्छ भन्ने थाहा हुँदा हुँदै पनि यसको अत्याधिक प्रयोग गर्नुहुँदैन । तर, तपाईं केही बेर तातो पानीमा नुहाउँदा दिउँसोभर शरीरको छालामा फुस्रोपन लगायतका समस्या आउँछ । बरु मन तातो पानी प्रयोग गर्नुहोस् । रगतको प्रवाहलाई पनि सुधार गर्ने भएकोले स्वास्थ्यका दृष्टिले पनि मनतातो पानी उपयुक्त मानिन्छ । चिसो पानीले हातखुट्टा नधुनुहोस् किनकी चिसो पानीले तपाईं छालालाई दिउँसोभर सुख्खा बनाउँछ । छालालाई नरम बनाउनका लागि नुहाउनुअघि नरिवलको तेलले छालालाई मसाज गर्नुहोस् ।

फ्याटी एसिडको प्रयोग गर्नुहोस्

बारम्बारको मोश्चराइजको बाबजुद पनि गर्मीमा तपाईंको छाला सुख्खा हुने गर्छ । मौसमी लोसनले केही हदसम्म यस समस्याबाट मुक्ती दिलाउने भएपनि चर्म तथा छाला रोग विज्ञको सल्लाह लिनुहोस् । विज्ञले तपाईंलाई ओमेगा थ्री फ्याटी एसिड र भिटामिन 'ए' खान सुझाव दिन्छन् । ओमेगा थ्री फ्याटी एसिडले मुटुको रोग, हाइपरटेन्सन, डायबिटीज, बाथलगायतका रोगको पनि उपचार गरिदिन्छ ।

सूचनाको हक

मानिसको मौलिक अधिकार हो ।



नेपाल सरकार
सूचना तथा सञ्चार मन्त्रालय
सूचना विभाग

पौष १० गतेबाट लागू हुने लोडसेडिङ्ग तालिका

- स्रोत: नेपाल विद्युत प्राधिकरण

समूह/बार	आइतबार	सोमबार	मंगलबार	बुधबार	बिहीबार	शुक्रबार	शनिबार
समूह-१	१०:००-१४:०० २०:००-२४:००	०९:००-१६:०० १९:००-२३:००	०८:००-१४:०० १४:००-२१:००	०६:००-१३:०० १४:००-२१:००	०५:००-१२:०० १६:००-२०:००	०४:००-१०:०० १४:००-१९:००	०३:००-०९:०० १२:००-१८:००
समूह-२	०३:००-०९:०० १२:००-१८:००	१०:००-१६:०० २०:००-२४:००	०९:००-१६:०० १९:००-२३:००	०८:००-१४:०० १४:००-२१:००	०६:००-१३:०० १६:००-२०:००	०४:००-१२:०० १६:००-२०:००	०४:००-१०:०० १४:००-१९:००
समूह-३	०४:००-१०:०० १४:००-१९:००	०३:००-०९:०० १२:००-१८:००	१०:००-१६:०० २०:००-२४:००	०९:००-१६:०० १९:००-२३:००	०८:००-१४:०० १६:००-२०:००	०६:००-१३:०० १६:००-२०:००	०४:००-१२:०० १६:००-२०:००
समूह-४	०५:००-१२:०० १६:००-२०:००	०४:००-१०:०० १४:००-१९:००	०३:००-०९:०० १२:००-१८:००	१०:००-१६:०० २०:००-२४:००	०९:००-१६:०० १६:००-२०:००	०८:००-१४:०० १६:००-२०:००	०६:००-१३:०० १६:००-२१:००
समूह-५	०६:००-१३:०० १६:००-२१:००	०४:००-१२:०० १६:००-२०:००	०४:००-१०:०० १४:००-१९:००	०३:००-०९:०० १२:००-१८:००	१०:००-१६:०० २०:००-२४:००	०९:००-१६:०० १९:००-२३:००	०८:००-१४:०० १६:००-२१:००
समूह-६	०८:००-१४:०० १६:००-२१:००	०६:००-१३:०० १६:००-२१:००	०४:००-१२:०० १६:००-२०:००	०४:००-१०:०० १४:००-१९:००	०३:००-०९:०० १२:००-१८:००	१०:००-१६:०० २०:००-२४:००	०९:००-१६:०० १९:००-२३:००
समूह-७	०९:००-१६:०० १९:००-२३:००	०८:००-१४:०० १६:००-२१:००	०६:००-१३:०० १६:००-२१:००	०४:००-१२:०० १६:००-२०:००	०४:००-१०:०० १४:००-१९:००	०३:००-०९:०० १२:००-१८:००	१०:००-१६:०० २०:००-२४:००

ADMISSION OPEN !!!

Bagh Bhairab Boarding High School

proudly announces admission open for Play Group (PG)

**No Admission Fee
No Annual Fee
for 2072 BS**

For more details, please contact:

BAGH BHAIRAB BOARDING HIGH SCHOOL
Panga-dobato, Nayabazar, Kirtipur 17
Tel. 014330141, Mo. 9841292969
Email: baghbhairabbhs@gmail.com

"न्यूनतम शुल्कमा गुणस्तरीय शिक्षा, SS College को प्रतिवद्धता"

Admission Open

BBS (12th Batch) English + Nepali Medium (only Two Sections)

BA (9th Batch) 82% Pass in 3rd year

BSW (3rd Batch) Special Scholarship on 25th Anniversary (SILVER JUBILEE)

Orientation Programme : 7:30 AM, Sunday, 27th Mangsir, 2072
Classes Begin : Wednesday 1st Poush, 2072

First & Best Community College of Kirtipur

For Further Details Contact:

Shahid Smarak College
Nayabazar, Kirtipur Entrance Gate
Phone No. 01-4333937/ 01-4330279

Admission Open !

BBS & B.Ed.

Wide Range of Scholarships are Available

For Quality education in affordable fee

Affiliated to T.U.

MANGAL MULTIPLE CAMPUS
Kirtipur Municipality -3 Tel: 4330544, 4335560